



## നിർബന്ധിതവും ചെറുപ്പത്തിലുള്ളതുമായ വിവാഹം

വിവാഹം കഴിക്കാൻ ആരെയെങ്കിലും നിർബന്ധിക്കുന്നത് ഓസ്ട്രേലിയയിൽ ഗുരുതരമായ ഒരു കുറ്റകൃത്യമാണ്.

ഓസ്ട്രേലിയയിൽ, ആളുകൾക്ക് വിവാഹം കഴിക്കണമോ എന്നും ആരൊരാൾ തങ്ങൾ വിവാഹം കഴിക്കാൻ ആഗ്രഹിക്കുന്നതെന്നും തീരുമാനിക്കാനുള്ള സ്വാതന്ത്ര്യമുണ്ട്. സാധാരണഗതിയിൽ, നിയമപരമായി വിവാഹബന്ധത്തിലേർപ്പെടുന്നതിന് ഒരു വ്യക്തിക്ക് 18 വയസ്സിനു മുകളിൽ പ്രായമായിരിക്കണം. ചില സാഹചര്യങ്ങളിൽ 16 വയസ്സിനു മുകളിൽ പ്രായമായ ഒരു വ്യക്തിക്ക് 18 വയസ്സിനു മുകളിൽ പ്രായമായ ഒരു വ്യക്തിയുമായി വിവാഹബന്ധത്തിലേർപ്പെടാം, എന്നാൽ ഇതിന് കോടതി ഉത്തരവ് ആവശ്യമാണ്.

വിവാഹം കഴിക്കുന്നതിലേക്ക് ആരെയെങ്കിലും നിർബന്ധിക്കുകയോ, ഭീഷണിപ്പെടുത്തുകയോ, കബളിപ്പിക്കുകയോ ചെയ്യുന്നത് ഓസ്ട്രേലിയൻ നിയമത്തിന് എതിരാണ്. നിർബന്ധിത വിവാഹത്തെ പ്രോത്സാഹിപ്പിക്കുന്നതും അല്ലെങ്കിൽ അത് നടത്താൻ സഹായിക്കുന്നതും, നിങ്ങൾ ഒരു ഇരയായല്ലാതെ ഒരു നിർബന്ധിത വിവാഹത്തിലെ കക്ഷിയാവുന്നതും നിയമത്തിന് എതിരാണ്. ഇത് നിയമപരവും, സാംസ്കാരികവും, മതപരവുമായ വിവാഹങ്ങൾക്ക് ബാധകമാണ്.

രണ്ട് വ്യക്തികളും വിവാഹിതരാകുന്നതിന് സ്വതന്ത്രമായി സമ്മതം നൽകുന്ന ആലോചിച്ചുള്ള വിവാഹം അഥവാ അറേഞ്ച്ഡ് മാറേജ് നിർബന്ധിത വിവാഹത്തിൽ നിന്ന് വ്യത്യസ്തമാണ്. ആലോചിച്ചുള്ള വിവാഹം ഓസ്ട്രേലിയയിൽ നിയമവിധേയമാണ്.

നിങ്ങളോ നിങ്ങളുടെ അറിവിൽ പെട്ട ആരെങ്കിലുമോ അപകടത്തിലാണെങ്കിൽ **000** എന്ന നമ്പറിൽ പൊലീസിനെ വിളിക്കുക.

ഓസ്ട്രേലിയയിലെ പൊലീസ് സുരക്ഷിതവും ആശ്രയിക്കാനാവുന്നതുമാണ്.

നിങ്ങൾക്ക് ഒരു സൗജന്യ ദ്വിഭാഷിയെ ആവശ്യമുണ്ടെങ്കിൽ വിളിക്കൂ **131 450**.

നിർബന്ധിത വിവാഹത്തിനായി ആരെയെങ്കിലും മറ്റൊരു രാജ്യത്തേക്ക് കൊണ്ടുപോകുകയോ അയയ്ക്കുകയോ ചെയ്യുന്നത് അല്ലെങ്കിൽ ഇത് നടത്താനായി മറ്റൊരെയെങ്കിലും ഏർപ്പാടാക്കുന്നത് നിയമവിരുദ്ധമാണ്.

ചിലപ്പോൾ ആളുകളെ ഒരു വിവാഹത്തിലേക്ക് നിർബന്ധിക്കുന്നതിനായി അവരുടെ ഇഷ്ടത്തിന് എതിരായി വിദേശത്തേക്ക് കൊണ്ടുപോകുന്നു അല്ലെങ്കിൽ കബളിപ്പിച്ച് വിദേശത്തേക്ക് കൊണ്ടുപോകുന്നു. ഇത് നിയമത്തിന് എതിരും, തടവുശിക്ഷ ലഭിക്കുന്നതിന് ഇടയാക്കുന്നതുമാണ്.

### നിങ്ങളോ അല്ലെങ്കിൽ നിങ്ങളെ അറിയാവുന്ന ആരെങ്കിലുമോ അപകടാവസ്ഥയിലാണോ?

നിങ്ങളോ നിങ്ങൾ അറിയുന്ന ആരെങ്കിലുമോ ഒരു നിർബന്ധിത അല്ലെങ്കിൽ നേരത്തെയുള്ള വിവാഹത്തിന്റെ അപകടസാധ്യതയിലാണെങ്കിൽ, നിങ്ങൾക്ക് സഹായത്തിനായി **131 237** (131 AFP) ൽ ഓസ്ട്രേലിയൻ ഫെഡറൽ പൊലീസുമായി **(Australian Federal Police)** (AFP) ബന്ധപ്പെടാനാവുന്നതാണ്.

AFPയ്ക്ക് യ്ക്ക് നിങ്ങളെ സുരക്ഷിതമായി സൂക്ഷിക്കാനും, പ്രാരംഭ ഉപദേശം പ്രദാനം ചെയ്യാനും, താമസസൗകര്യം, സാമ്പത്തിക പിന്തുണ, കൗൺസിലിംഗ്, നിയമ, ഇമിഗ്രേഷൻ ഉപദേശം എന്നിവ പോലെയുള്ള പിന്തുണയ്ക്കായി മറ്റ് സേവനങ്ങളിലേക്ക് നിങ്ങളെ റഫർ ചെയ്യാനും സാധിക്കും. കൂടുതൽ വിവരങ്ങൾക്ക് [www.afp.gov.au](http://www.afp.gov.au) ലുള്ള AFP വെബ്സൈറ്റിലുണ്ട്..

### ഓസ്ട്രേലിയയിൽ സഹായകരമായ മറ്റ് സേവനങ്ങൾ ലഭ്യമാണ്.

മൈ ബ്ലൂ സ്കൈ (**My Blue Sky**), നിർബന്ധിത വിവാഹം തടയൽ, വിവരങ്ങൾ, റഫറലുകൾ, സൗജന്യ നിയമ ഉപദേശം എന്നിവയ്ക്കായി സമർപ്പിതമായ ഓസ്ട്രേലിയയുടെ ദേശീയ വെബ്സൈറ്റും ഹെൽപ്പ്ലൈനുമാണ്.

**(02) 9514 8115**-ലേക്ക് വിളിക്കുക, **0481 070 844** -ലേക്ക് ടെക്സ്റ്റ് ചെയ്യുക [help@mybluesky.org.au](mailto:help@mybluesky.org.au) -ലേക്ക് ഇമെയിൽ അയയ്ക്കുക അല്ലെങ്കിൽ മൈ ബ്ലൂ സ്കൈ (**My Blue Sky**) വെബ്സൈറ്റായ [www.mybluesky.org.au](http://www.mybluesky.org.au) ലേക്ക് പോകുക

**1800RESPECT** ഓസ്ട്രേലിയയുടെ ദേശീയ സെക്ഷൻ അസോൾട്ട്, ഫാമിലി ആന്റ് ഡൊമസ്റ്റിക് വയലൻസ് കൗൺസിലിംഗ് സേവനമാണ്. (Australia's National Sexual Assault, Family and Domestic Violence Counselling service). അത് സൗജന്യവും രഹസ്യാത്മകവുമായ ടെലിഫോൺ ഓൺലൈൻ കൗൺസിലിംഗും വിവരങ്ങളും പ്രദാനം ചെയ്യുന്നു. കൗൺസലർമാർ നിങ്ങൾ പറയുന്നത് കേൾക്കുകയും, നിങ്ങളുടെ ചോദ്യങ്ങൾക്ക് ഉത്തരം നൽകുകയും, നിങ്ങളുടെ പ്രദേശത്തുള്ള മറ്റ് സപ്പോർട്ട് സേവനങ്ങളിലേക്ക് റഫർ ചെയ്യുകയും ചെയ്യും.

വിളിക്കൂ **1800 737 732** അല്ലെങ്കിൽ **1800RESPECT** വെബ്സൈറ്റിലേക്ക് പോകൂ [www.1800RESPECT.org.au](http://www.1800RESPECT.org.au).

### നിങ്ങൾക്ക് ഒരു ദ്വിഭാഷിയെ ആവശ്യമുണ്ടോ?

ട്രാൻസ്ലേറ്റിംഗ് ആന്റ് ഇന്റർപ്രെറ്റിംഗ് സർവീസിനെ (**Translating and Interpreting Service**) (TIS) **131 450** എന്ന നമ്പറിൽ വിളിക്കൂ TISൽ നിന്നുള്ള ഒരു ദ്വിഭാഷിക്ക് മറ്റ് സേവനങ്ങളുമായി ആശയവിനിമയം നടത്താൻ നിങ്ങളെ സഹായിക്കാനാവും. എന്നിരുന്നാലും TIS കൗൺസിലിംഗ് പ്രദാനം ചെയ്യുന്നതല്ല. എല്ലാ കോളുകളും സൗജന്യവും രഹസ്യാത്മകവുമാണ്.

### നിർബന്ധിത വിവാഹത്തെ സംബന്ധിച്ച് കൂടുതൽ വിവരങ്ങൾക്ക്:

ഡിപാർട്ട്മെന്റ് ഓഫ് ഹോം അഫയേഴ്സ് (**Department of Home Affairs**) വെബ്സൈറ്റായ [www.homeaffairs.gov.au](http://www.homeaffairs.gov.au) ലേക്ക് പോയി "ഫോഴ്സ്ഡ് മാറേജ്" ("forced marriage") എന്ന് സെർച്ച് ചെയ്യുക.